

کتاب درسات کی قدرو مزد

(زیر فلم)

تیکنیک علمی و تدریجی تعلیم حضرت علیہ السلام

جزیعیں الحرامیں

پاکستان صاحبزادہ حمزہ طاول الرحمٰلی

ناشر: مکتبہ اور رضوی تحریرانی روڈ بہاولپور (پاکستان)

آدابِ رسالت ﷺ کی

قدرو منزلت

نہبین لطیف

شمس المصنفین، فقیہۃ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی رحمۃ اللہ تعالیٰ علیہ

بسم اللہ الرحمن الرحیم

الحمد لله وحده والصلوة والسلام على من لانبی بعده وعلی من الدہ واجہ

ابعد! فقیر اویسی غفرلہ نے دور حاضرہ کے فرقہ واریت کے خاتمہ کا ایک حل یہ سوچا کہ عوام اہل اسلام کو صحابہ کرام رضی اللہ عنہم اور اسلاف صالحین رحمہم اللہ کے عقائد و معمولات سے روشناس کرایا جائے تب کہیں یہ جھگڑے ختم ہونگے تو کم از کم ڈھیلے ضرور پڑ جائیں گے۔ کیونکہ یقین ہے کہ صحابہ کرام و اسلاف صالحین عظام سے اسلام میں مخلص بڑھ کر اور کون ہو سکتا ہے۔ اس پر ایک کتاب ”الاصابہ فی عقائد الصحابة“ لکھی ہے۔

اس رسالہ میں صرف یہ دکھانا ہے کہ صحابہ کرام کی نگاہوں میں ادب رسول (صلی اللہ علیہ وسلم) کی کتنی قدر و منزلت تھی۔

وماتوفیقی الا بالله العلی العظیم وصلی الله علی حبیبہ الکریم

محمد فیض احمد اویسی رضوی غفرلہ

بہاولپور۔ پاکستان

شوال ۱۴۲۸ھ

صحابہ کے معمولات و عقائد کا اجمالی خاکہ

الله و رسوله اعلم

احادیث مبارکہ کے عشارق کو معلوم ہے کہ صحابہ کرام رضی اللہ عنہم جب کوئی بات رسول اللہ ﷺ سے پوچھتے تو وہ ازراہ ادب عرض کرتے۔

الله و رسوله اعلم

بغضله تعالیٰ یہی اہلِ سنت کا معمول ہے کہ ہم جملہ علوم کا مالک اللہ تعالیٰ کو مانتے ہیں، رسول اللہ ﷺ کے لئے ما کان و ما یکون کے علوم اللہ تعالیٰ کی عطاواذن سے مانتے ہیں اسی لئے کہتے ہیں اللہ جانے یا اُس کا رسول ﷺ کے لئے

فداہ ابی و امی

سب کو معلوم ہے کہ صحابہ کرام رضی اللہ عنہم کی عادت تھی کہ جب بھی حضور ﷺ کا ذکر خیر کرتے تو یہ کہتے **فداہ ابی و امی** وغیرہ اس میں اپنی محبت اور جان ثاری کا اظہار مطلوب ہوتا۔ آج یہ دولت اہلِ سنت کو نصیب ہے کہ حضور ﷺ کا نام مبارک سن کر بدل و جان آپ ﷺ پر سوجان قربان ہوتے ہیں۔

متبرکات کی حفاظت

صحابہ کرام رضی اللہ عنہم حضور ﷺ کی استعمال کردہ اشیاء کو بھی اس قدر محبوب رکھتے تھے کہ بغیر کسی سخت ضرورت کے اور شدید ترین مجبوری کے اپنے سے جدا نہیں کرتے تھے۔ وہ ایک ایک چیز کو محفوظ رکھتے تھے اور اس سے برکت حاصل کیا کرتے تھے۔ حضرت ابی بن کعب کے پاس **استن حنانہ** (کھجور کے تین کا وہ ستون جو حضور علیہ الصلوٰۃ والسلام کی **جدائی میں روایات**) کا لکڑا تھا آپ ہمیشہ اس سے برکت حاصل کرتے اور نہایت ہی حفاظت سے رکھتے۔ انہوں نے اس کو کسی وقت جدا نہیں کیا جب تک دیکھ نہ اُسے کھا کر مٹی نہ کر دیا۔

یادگاریں

صحابہ کرام کے زمانہ میں حضور اقدس ﷺ کی اکثر یادگاریں محفوظ ہیں جنہیں وہ اپنی جان سے زیادہ عزیز رکھتے تھے اور ان سے برکت حاصل کرتے تھے۔ جیسا کہ ہم نے البرکات فی البرکات میں تفصیل سے لکھا ہے اور کتاب ہذا میں چند یادگاریں آئیں گی۔ (ترکوں نے کمال حفاظت سے یادگاروں کو محفوظ کر لیا تھا بد قسمتی سے نجدی نے شرک کی آڑ میں ان سب کو ملیا میٹ کر دیا۔ اب کچھ باقی ہیں تو ان کو بھی مٹانے کے درپے ہیں)

ہاں صحابہ کرام کے نزدیک ایسے تبرکات اور یادگاریں جان سے عزیز تر تھیں۔ حضرت ابو مخدورہ رضی اللہ تعالیٰ عنہ

کے متعلق ملاحظہ ہو۔

حدیث صحیح میں مروی ہے کہ ابو مخدورہ رضی اللہ تعالیٰ عنہ کی پیشانی میں بال اس قدر دراز تھے کہ جب وہ بیٹھتے اور ان بالوں کو چھوڑ دیتے تو زمین پر پہنچتے لوگوں نے ان سے پوچھا کہ تم نے ان بالوں کو اتنا کیوں بڑھایا ہے۔ انہوں نے کہا کہ میں اس وجہ سے ان کو نہیں کٹھا تاکہ ایک وقت ان پر حضور ﷺ کا دستِ مبارک لگا تھا۔ اس لئے میں نے تبر کا بالوں کو رکھا ہوا ہے۔

لطیفہ

مولوی احمد علی لاہوری کی داڑھی لمبی مشہور تھی اس لئے نہیں کہ وہ کسی شرعی حکم پر عمل کرتے تھے۔ اس لئے کہ اس کی داڑھی پر اس کے پیر نے ہاتھ لگایا تھا۔ (فدام الدین)

تفصیل فقیر کی کتاب ”دیوبندیوں کی پیر پرستی اور دیوبندی بریلوی ہیں“ میں ہے۔

نومولود بچہ کی حاضری

مدینہ طیبہ میں عموماً دستور تھا کہ جو بچہ پیدا ہوتا تھا تو صحابیات رضی اللہ عنہم سب سے پہلے اُسے رسول اکرم ﷺ کی خدمت میں حاضر کرتیں۔ آپ ﷺ کے سر پر ہاتھ پھیرتے اور اس کے لئے برکت کی دعا فرماتے تھے اس سے رسول اللہ ﷺ سے بچہ میں دارین کی سعادت کی تحریک مطلوب ہوتی۔

فائدة

آج بھی بعض عربی حضرات (صلی عربی نہ کہ مہاجر از غیر مالک نہ نجدیوں سے متاثر) کی عادت ہے۔ نومولود کو نہلا دھلا کر کپڑے لپیٹ جائی مبارک کے سامنے لاتے ہیں۔ تحوزی دیر دعائے خیر کی طلب کے لئے ٹھہر کر چلے جاتے ہیں۔

زیارت مزار

جب صحابہ کرام حضور ﷺ کے مزار کی زیارت کے لئے حاضر ہوتے تو نہیں کہتے کہ قبر کی زیارت کو جاری ہے ہیں بلکہ کہتے کہ ہم رسول اللہ ﷺ کی زیارت کو جاری ہے ہیں واپس ہو کر کہتے کہ ہم نے رسول اللہ ﷺ کی زیارت کی۔

فائدة

اس سے انہیں ادب ملحوظ تھا کیونکہ قبر عوام کی قبور کو اور مردے کے لئے کہا جاتا ہے اور رسول اللہ ﷺ از نمہ اور عوامی استعمالات سے بلند و بالا مقام کے مالک ہیں۔

حضرت ﷺ اور آپ کے متعلقات کی تعظیم و تکریم

اہل سنت میں تعظیم و آداب رسول ﷺ کی ہے یہ آپ کے متعلقات کے متعلق طرہ امتیاز ہے انہیں یہ عمل صحابہ کرام سے نصیب ہوا۔

ازالہ وهم اور قاعدہ اسلام

رسول اکرم ﷺ کو تعظیم و تکریم اور آداب کے لئے دلیل کی محتاجی نہیں اور ادب اپنی دلیل خود ہے مثلاً صحابہ کرام کا حضور ﷺ کا پیشاب مبارک پینا، وضو غسل اور تھوک اور ناک کا پانی منہ اور جسم پر ملنا اسی طرح دیگر معمولات میں صحابہ کے پاس کون سی دلیل تھی جس پر انہوں نے عمل کیا یعنی کون سی نصوص تھیں جنہیں دیکھ کر انہوں نے عمل کیا۔ معلوم ہوا کہ صحابہ کرام کے بر عکس جو شخص تعظیمی اور آدابی معمولات پر دلیل مانگتا ہے وہ منافق ہے وہ رسول اللہ ﷺ سے کسی حیثیت سے بھی محبت کا تعلق نہیں رکھتا۔ اگرچہ لاکھوں بار محبت کا نام لے اُس کی محبت لاف و گزاف ہے کیونکہ محبت اور پھر محبوب سے نفرت یہ اجتماع لائقین ہے۔

معمولات صحابہ در آداب و تعظیم

ایک مرتبہ حضرت بلاں نے حضور ﷺ کے غسل کا بچا ہوا پانی نکالا تو صحابہ نے منت و سماجت کر کے حضرت بلاں سے اُسے حاصل کر لیا۔ (تفصیل آئے گی انشاء اللہ)

ابوسفیان کی گواہی

تفیر مواعب الرحمن پارہ ۲۲ تحت آیت فضلاً کبیر ا کے ابوسفیان حالت شرک میں مدینہ منورہ میں قریش کی بد عہدی کا اعذر کرنے آئے تھے۔ جب یہاں سے واپس گئے تو قریش سے بیان کیا کہ کسری و قیصر و دیگر بادشاہوں کے یہاں پہنچا ہوں مگر بخدا میں نے تو محمد ﷺ کے اصحاب کی مثل کہیں نہیں دیکھے اُن کا یہ حال ہے کہ اگر محمد ﷺ کی طرف تھوکتے ہیں تو یہ دوڑ کر اُسے سر آنکھوں پر ملتے ہیں کہ عطر کی کوئی حقیقت نہیں ہے اور اُن کے وضو کے بچے ہوئے پانی پر قطرہ قطرہ لینے کے لئے اس طرح گرتے ہیں گویا لازم رہیں گے۔ (منہج ۵۵)

صاحب تفیر نے اس کے بعد لکھا کہ یہ امر متواتر اثابت ہے کہ صحابہ کرام رضی اللہ عنہم کی عین مراد یہی تھی کہ کسی طرح حضور ﷺ پر فدا ہوں۔

۱۔ وَبَشِّرِ الْمُؤْمِنِينَ بِأَنَّ لَهُمْ مِنَ اللَّهِ فَضْلًا كَبِيرًا (پارہ ۲۲، سورۃ الحزادب، آیت ۳۷)

ترجمہ: اور ایمان والوں کو خوشخبری دو کہ ان کے لئے اللہ کا بڑافضل ہے۔

بخاری شریف کی کتاب الانبیاء میں حضرت ابو حیفہ رضی اللہ عنہ سے روایت ہے کہ وہ کہتے ہیں کہ میں اتفاق سے حضور ﷺ کے پاس پہنچا۔ دوپھر کا وقت تھا اُس وقت آپ خیمہ میں تشریف فرماتھے حضرت بلال باہر آئے اذان دی پھر انہوں نے رسول اللہ ﷺ کے وضو کا بچا ہوا پانی نکالا لوگ اُس پر ٹوٹ پڑے۔

جو لوگ نبی کریم ﷺ بزرگاں دین اور اولیاء کے تبرکات کے فیوض و برکات کے قائل نہیں اور اُسے شرک کہہ رہے ہیں کیا انہیں یہ حدیث کافی نہیں۔ رسول اللہ ﷺ کے بچے ہوئے وضو کے پانی پر صحابہ ٹوٹ پڑتے اس لئے کہ اُس میں ان کے لئے فیوض و برکات ہوتیں، امراضِ شفاء ہوتی۔ اب لوگوں کو ان کے وضو کا بچا ہوا پانی تو نہیں مل سکتا مگر اسی پس منظر میں وہ ان جگہوں سے مٹی اٹھائیتے ہیں جہاں حضور ﷺ کا جسم مبارک لگا اور روضہ رسول ﷺ کی گرد کو عنبر و مشک سمجھتے وغیرہ وغیرہ۔

صحابہ کرام حضور ﷺ سے پہلے کھانا شروع نہ کرتے

جب حضرت حدیفہ رضی اللہ تعالیٰ عنہ کو حضور ﷺ کے ساتھ کھانا کھانے کا اتفاق ہوتا تو جب تک حضور ﷺ شروع نہ کرتے وہ کھانے کو ہاتھ نہ لگاتے۔

نیا پہل بارگاہ رسول ﷺ

عن ابی هریرة انه قال اذا رأى او اول الشمر جاءه وابه الى النبی ﷺ فادا اخذه رسول اللہ ﷺ فادا اخذه رسول اللہ ﷺ قال اللهم بارك لنا في ثمرنا ثم يد عوا صغر وليد له فتعطيه۔

(رواہ مسلم جلد اصحیح ۲۳۲ وابن ماجہ صفحہ ۲۲۷)

ابو ہریرہ رضی اللہ تعالیٰ عنہ سے روایت ہے کہ لوگ جب پہلا بچل دیکھتے تو اُس کو دربار رسالت میں نذرانہ پیش کرتے تو جب رسول اللہ ﷺ بچلوں کا نذرانہ قبول فرماتے اور دعا فرماتے۔ اے اللہ ہمارے بچلوں میں برکت عطا فرم۔ ہمارے مدینے میں برکت فرم۔ اے اللہ ہمارے صاع میں برکت فرم اور ہمارے مدینے میں برکت فرم (جب دعا ختم فرماتے) پھر چھوٹے بچوں کو بلا تے تو وہ نذرانہ ان کو تقسیم فرمادیتے۔

آگے امام نووی نے لکھا ہے

قال العلماء كانوا يفعلون ذلك رغبة في دعائهما للشمر في المدينة والصاع والمد و اعلاماً له ﷺ
بابتداء اصلاحاً ما يتعلّق بها من الزكوة وغيرها و توجيه الخاريس۔

(۱) عشق کے مفتی نے صحابہ کو فتویٰ دیا کہ اپنے آقا کی عقیدت کا یونہی اظہار کرو۔

(۲) پہلا پھل باغات سے حاصل شدہ بارگاہ رسول ﷺ میں نذرانہ سعادت سمجھنا صحابہ کا شعار ہے اسی سے ہم نے ادب سیکھا کہ مشائخ و اولیاء کو نذرانے پیش کرتے ہیں۔

رسول اللہ ﷺ کے گدھے مبارک کا پیشاب شریف

صحابہ کرام کی نظرؤں میں

گدھا اور پھر اس کا پیشاب ہم سب کی نظرؤں میں ایک حقیر ہے ہے لیکن رسول اکرم ﷺ سے جب اس کی نسبت ہوئی تو اس کا حال ملاحظہ ہو۔ آیت:

وَإِنْ طَائِفَتِنَ مِنَ الْمُؤْمِنِينَ أُفْتَلُوا فَأَصْلِحُوهُا بَيْنَهُمَا فَإِنْ مُّبَغَّتُ اِحْدَى يَهُمَا عَلَى الْآخْرَى فَقَاتِلُوا الَّتِي
تُبَغِّىٰ حَتَّىٰ تَفِئِي إِلَىٰ أَمْرِ اللَّهِ فَإِنْ قَاتَلُوكُمْ فَأَصْلِحُوهُا بَيْنَهُمَا بِالْعَدْلِ وَأُفْسِطُوا إِنَّ اللَّهَ يُحِبُّ
الْمُقْسِطِينَ (پارہ ۲۶، سورۃ الحجرات، آیت ۹) **ترجمہ:** اور اگر مسلمانوں کے دو گروہ آپس میں لڑیں تو ان میں صلح کراؤ پھر اگر ایک دوسرے پر زیادتی کرے تو اس زیادتی والے سے لڑو یہاں تک کہ وہ اللہ کے حکم کی طرف پلٹ آئے پھر اگر پلٹ آئے تو انصاف کے ساتھ ان میں اصلاح کر دو اور عدل کرو یہاں تک کہ وہ اللہ کو پیارے ہیں۔

کے شان نزول میں علامہ عینی جلد اصنفی ۲۰۹ میں لکھتے ہیں

عن انس رضی اللہ تعالیٰ عنہ یا نبی اللہ لو اتیت عبد اللہ بن ابی فانطلق علیہ النبی ﷺ یہ رکب حمارہ و انطلق المسلمون یمشون وہی الارض سنجة فلما اتاه النبی ﷺ قال اليك فوالله لقد آذانی نعن حمارک فقال رجل من الا نصار والله لحمار رسول الله ﷺ ریحا منک فغضب عبد اللہ رجل من قومہ وغضب لکل واحد منهما اصحابہ و کان بینهما ضرب بالحدید والایدی والنعال۔

حضرت انس رضی اللہ تعالیٰ عنہ نے فرمایا کہ عرض کی گئی یا رسول اللہ ﷺ عبد اللہ بن ابی کے ہاں چل کر اس کے ساتھ صلح کی بات کی جائے، آپ ﷺ گدھے پر سوار ہو کر مع جماعت عبد اللہ کے ہاں تشریف لے گئے۔ عبد اللہ نے کہا گدھے کو دور کیجئے مجھے اس سے بدبو آتی ہے۔ ایک انصاری نے کہا۔ خدا ہمارے نزدیک گدھا تیرے سے زیادہ خوبصورت ہے اس سے عبد اللہ کی پارٹی کا ایک شخص ناراض ہوا تو ان کی آپس میں ہاتھ پاپی ہو گئی۔ یہاں تک کہ ایک دوسرے پر پتھرا اور جوتے بر سا رہے تھے۔

صحابہ کرام کی نظروں میں حضور ﷺ کا ادب کتنا ملحوظ خاطر تھا کہ گدھا کے مقابلے میں کلمہ "عبداللہ اور اُس کی پارٹی" سے ہاتھا پائی اور لڑائی جھکڑا کر دیا اور غور کا مقام ہے کہ ان کا جھکڑا کسی شرعی مسئلہ پر نہیں اور نہ ہی عبد اللہ نے صراحت یا کنایت رسول اللہ ﷺ کی ذات یا صفات کی گستاخی کی ہے اس سے صرف آپ ﷺ کے گدھے کی طرف بونسوب کی تو صحابہ کو یہ بھی ناگوار گزرا۔

حضور ﷺ کے وصال سے صحابہ کا حال

حضور نبی اکرم ﷺ کے وصال کے بعد بعض صحابیوں پر آپ کے فراق اور جدای کا اتنا غلبہ تھا کہ ان کے لئے رسول اللہ ﷺ کا لفظ زبان پر لانا دشوار ہو گیا اور اگر احیاناً حدیث کی روایت کے سلسلے میں زبان پر رسول اللہ ﷺ کا لفظ آتا تو وہ ایسے بے تاب ہوتے کہ پھر ان کا سنبھلانا مشکل ہو جاتا۔ چنانچہ عمرو بن میمون رضی اللہ تعالیٰ عنہ فرماتے ہیں کہ میں ابن مسعود کی مجلس میں اکثر حاضر ہوتا تھا۔ میں نے کبھی ان کو **قال رسول اللہ** کہتے نہیں سناتا۔ ایک دن انہوں نے حدیث بیان فرمائی تو اُس کے ضمن میں ان کی زبان پر **قال رسول اللہ** جاری ہوا تو ان کی طبیعت اس طرح بے قابو ہو گئی کہ ان کو پسینہ آگیا اور بار بار پیشانی سے پسینہ پوچھتے تھے۔ ایک روایت میں آیا ہے کہ رسول اللہ ﷺ کی حدیث بیان کرتے وقت ان کے چہرے کا رنگ متغیر ہو جاتا تھا۔

نقش پا کا ادب

حضور ﷺ کی عادت کریمہ تھی کہ سفر میں یا کسی جنگ میں شرکت فرماتے تو جہاں قیام ہوتا وہاں نماز پڑھنے کے لئے جگہ مخصوص فرمائیتے تھے۔ صحابہ کرام نے ان مقامات پر بطور یادگار اور تبرک کے لئے مسجد بنادی چنانچہ مکہ معظمه و مدینہ طیبہ میں اس قسم کی مساجد آج بھی موجود ہیں۔ صحابہ کرام خود بھی ان کی زیارت کو جاتے دوسروں کو بھی اُس کی ترغیب دیتے تھے لیکن آج نجدی چن کرایسی یادگاروں کو مٹاتے چلے جا رہے ہیں۔

معمولات صحابہ رضی اللہ تعالیٰ عنہم

- (۱) حضرت حسان بن ثابت کو حضور ﷺ نے ایک چادر عنایت فرمائی تھی جسے وہ ہمیشہ اپنے ساتھ رکھتے تھے۔
- (۲) ایک صحابی کے سر پر عمامہ باندھ دیا تھا۔ انہوں نے اسے عمر بھرا پنے پاس محفوظ رکھا اور وہ اس پر فخر کرتے تھے۔
- (۳) حضرت راشد بن سعید ایک صحابی تھے بچپن ہی سے ان کی والدہ ان کو حضور ﷺ کی خدمت میں لا یا کرتی تھیں۔ ایک دن جناب راشد کی والدہ نے حضور ﷺ سے عرض کیا حضور ﷺ اس سے بیعت لے لیجئے۔ آپ ﷺ نے ارشاد فرمایا یہ

ابھی بچے ہے اور حضور ﷺ نے جناب راشد رضی اللہ تعالیٰ عنہ کے سر پر ہاتھ پھیرا اور دعا دی۔ اس واقعہ کی خبر تمام قبیلہ میں مشہور ہو گئی اور تمام قبیلہ والوں نے جناب راشد کے بالوں کو اپنی آنکھوں سے لگایا۔

(۲۳) ایک صحابی کے پاس حضور ﷺ کے پانی پینے کا پیالہ تھا وہ اُسے ہر لمحہ اپنے پاس رکھتے تھے اور جب کوئی یہاں ہوتا تھا تو اس میں پانی بھر کر پلایا کرتے تھے اور حق سبحانہ تعالیٰ کی مہربانی سے ان کی برکت سے یہاں کو کامل شفاء ہو جاتی تھی۔

فائڈہ

ان جملہ امور کی تفصیل انشاء اللہ ہم آگے چل کر عرض کریں گے لیکن سوال یہ ہے کہ یہ جملہ امور صحابہ کرام رضی اللہ تعالیٰ عنہم نے حضور ﷺ سے پوچھ کر کئے یا از خود۔ یقیناً از خود کئے ہیں تو اسلام ہیں یا غیر اسلام (معاذ اللہ) یقیناً یہ بھی اسلام ہے تو ایسا اسلام کس کے پاس ہے۔

سب مانتے ہیں اہل سنت کے پاس اور رسولوں کے پاس سوائے شرک و بدعت کے اور کیا ہے۔ اگر کچھ ہے تو لا اؤ۔

لطیفہ

جو بھی ایسے طریقوں کو اپناتا ہے تو اسے اپنے بھی کہنے لگ جاتے ہیں یعنی بریلوی ہے۔ چنانچہ جب دیوبندیوں نے ہمارے چند معمولات پر عمل کیا تو ان کی برادری کے دوسرا لوگوں نے انہیں مطعون کیا کہ یہ ڈالٹے دیوبندی ہیں یا بریلوی۔ (الکتاب المسطور)

شعار صحابہ

ہر دور میں مسلک حق و مذہب اسلام کا شاعر رہا جس سے وہ پہچانے جاتے جیسے آج کل اہل حق کی علامت ہے ”یار رسول اللہ ﷺ“ کاغزہ۔ الحمد للہ صحابہ کے زمانہ غزوات میں یہی نغڑہ صحابہ کرام رضی اللہ تعالیٰ عنہم کا شعار تھا۔ چنانچہ خلافت فاروقی کا زمانہ ہے۔ حضرات صحابہ کرام و تابعین ملک شام میں لٹر ہے ہیں تو غزوہ مرجن القبائل کی معرکۃ الآراء جنگ میں وہ کس کو پکار رہے ہیں

شعار السودان یا محمد یا محمد

اور سودانی مسلمانوں کی پکار اور ان کا شعار یہ تھا کہ یا محمد یا محمد (سبحان اللہ)

(فتح الشام حافظ الحدیث و اقدی جلد اصفہ ۵)

فائڈہ

معلوم ہوا کہ مشکل کے وقت یار رسول اللہ اور یا محمد پکار کر حضور ﷺ سے امداد طلب کرنا حضرات صحابہ اور تابعین کے

مقدس زمانہ میں اسلامی شعارات سمجھا جاتا تھا اور دیوبندی وہابی اس اسلامی شعار کو کفر بتاتے ہیں۔ اگر کسی کو اعتبار نہیں تو ان سے یہ نعرہ (یا رسول اللہ) کھلوا کر دیکھے یا ان کے سامنے یہ نعرہ لگائے تو پھر ان کی کیفیت کو دیکھئے کہ ان پر کیا گزر تی ہے۔

رسول اللہ ﷺ کے درس حدیث کا ادب

متدرک میں ہے کہ عبد الرحمن بن قرط رحمۃ اللہ علیہ کہتے ہیں کہ ایک بار میں مسجد میں گیادیکھا کہ ایک حلقہ میں لوگ ایسے سر جھکائے بیٹھے ہیں کہ گویا ان کی گردنوں پر سرہی نہیں۔ یعنی سب لوگ حدیث شریف سننے میں کچھ ایسے موڈ بانہ سر جھکائے بیٹھے تھے کہ گردنوں پر سرنہیں دکھائی دیتے تھے اور ایک صاحب حدیث شریف بیان کر رہے تھے جب غور سے ان کو دیکھا تو معلوم ہوا کہ وہ حدیفہ رضی اللہ تعالیٰ عنہ ہیں۔

درس ادب

اب ذرا زمانہ کے انقلاب اور طبیعتوں کی رفتار کو دیکھنا چاہیے کہ بعد خیر القرون نے لوگوں کو ان حضرات کے مسلک سے کس قدر دور کر دیا ہے۔ اگر غور سے دیکھا جائے تو معلوم ہو جائیگا کہ معاملہ بالکل بالعكس ہو گیا ہے۔ اس زمانہ میں حالانکہ ان امور کی تعلیم عموماً تھی مگر دل ہی کچھ ایسے مہذب اور موڈب تھے کہ قسم قسم کے آداب اور طرح طرح کے حسن عقیدت پر دلالت کرنے والے افعال خود بخود ان سے ظہور پاتے تھے اور وہ ان کو اصول شرعیہ پر منطبق کر دیتے تھے جس کا سمجھنا بھی شاید اس زمانہ میں با آسانی نہ ہو سکے کیونکہ ہواؤں حضرات کے دل وہ تھے جن کو تمام بندوں کے دلوں پر فضیلت ہونے کی وجہ سے اللہ تعالیٰ نے صحابیت کے واسطے منتخب فرمایا تھا اُنہیں رسول اللہ ﷺ کی عزت معلوم تھی اسی لئے وہ سرکار دو عالم ﷺ کی حدیث مبارک سر جھکا کر سنتے۔ حضور ﷺ کو عرض کرتے یا آپ ﷺ کے اسم گرامی زبان پر لاتے تو کہتے

فداک یا فداء ابی و امی

میرے ماں باپ آپ پر قربان

وغیرہ وغیرہ۔

متدرک حاکم میں عبد اللہ بن بریدہ رضی اللہ تعالیٰ عنہ اپنے والد سے روایت کرتے ہیں کہ جب ہم (صحابہ) رسول اللہ ﷺ کی خدمت میں حاضر ہوتے تو عظمت کی وجہ سے کوئی شخص حضور ﷺ کی طرف سرناہ اٹھاتا بلکہ جب بھی مجلس مبارک میں بیٹھتے تو ایسے معلوم ہوتا گویا ان کے سروں پر پرندے بیٹھے ہیں۔

شان نبوت

بہت سے صحابہ کرام جن علامات کو دیکھ کر اسلام لائے وہ ہے رسول اکرم ﷺ کا غیبی با تین بتانا چنانچہ چند واقعات عرض کروزگا انشاء اللہ بلکہ صحابہ کرام رضی اللہ تعالیٰ عنہم کو تو آپ کے علم غیب پر اتنا یقین تھا کہ وہ اپنے وجود میں شک کو جگہ نہ

دیتے۔ حدیث شریف میں ہے کہ حضور ﷺ نے اپنے ایک صحابی سے فرمایا کہ ایک دن تم مصر کے والی ہو گے چنانچہ نبی پاک ﷺ کے بعد صحابہ کرام نے ایک جنگ مصر میں لڑی اور وہاں ایک قلعہ کا محاصرہ کیا۔ وہ صحابی بھی اس جنگ میں موجود تھا اُسی نے مجاہدین صحابہ سے فرمایا کہ مجھے ایک فلاخن (ایک ہتھیار جو توپ کی طرح کام کرتا ہے) میں رکھ کر کفار کے قلعے کے اندر پھینک دو میں ہی ان سے لڑ کر قلعہ کھولوں گا۔ صحابہ کرام اُس کی جرأت سے متعجب ہوئے اور پوچھا کہ اتنی جرأت کیوں؟ انہوں نے فرمایا کہ مجھے رسول اللہ ﷺ نے فرمایا تھا کہ تم مصر کے والی ہو گے اور تاحال میں مصر کا والی نہیں بننا اور مجھے یقین ہے کہ میں نہیں مرؤں گا جب تک کہ مصر کا والی نہ بنوں۔

درس عبرت

صحابہ کرام کو اپنے نبی اکرم ﷺ کے علم غیب پر کتنا یقین تھا اور ان کی قوت ایمانی کتنی مضبوط تھی ورنہ ظاہر ہے کہ کسی کو فلاخن میں ڈال کر دور پھینکا جائے تو سوائے موت کے اور کوئی چارہ ہی نہیں۔ اسی سے مومن کو سبق یکھنا چاہیے کہ اہل ایمان کتنا قوی القلب ہوتا ہے۔ (روح البیان پارہ ۱۰۰ اتحت آیت **فَإِنْ يَكُنْ مُّنْكُمْ مَا تَهْوِيَ صَابِرَةً الخ**)

صدقیق اکبر کی خلافت اور علم غیب

حدیث شریف میں ہے کہ حضرت صدقیق اکبر رضی اللہ تعالیٰ عنہ قبل از اسلام بسلسلہ تجارت ملک شام میں تھے۔ وہاں آپ نے خواب دیکھا کہ شمس و قمر آپ کی گود میں اترے ہیں اور آپ نے انہیں اپنے سینہ سے لگایا ہے۔ جب بیدار ہوئے تو ایک نصرانی راہب سے اپنے خواب کی تعبیر پوچھی۔ راہب نے پوچھا تم کون ہو فرمایا میں مکہ مکرمہ کا رہنے والا ہوں اس نے پوچھا کس قبیلہ سے ہو فرمایا قریش سے۔ اس نے پوچھا تمہارا شغل کیا ہے؟ فرمایا تجارت۔ راہب نے کہا قبیلہ ہاشم سے محمد امین مبعوث ہونگے جو صاحب لولاک اور نبی آخر الزمان ہونگے (ﷺ) تم ان کا دین قبول کرو گے ان کے وزیر ہو گے اور ان کے بعد ان کے خلیفہ ہو گے یہی تمہارے خواب کی تعبیر ہے۔ اس واقعہ کے بعد جب صدقیق اکبر مکہ مکرمہ واپس آئے اور نبی پاک ﷺ نے فرمایا اے ابو بکر تمہیں وہ معجزہ کافی نہیں جو شام میں خواب دیکھا اور راہب نے تعبیر بتائی۔ جب صدقیق اکبر نے یہ سنات عرض کیا آپ نے سچ فرمایا اور پھر کلمہ شہادت پڑھ کر مشرف بہ اسلام ہوئے۔

(جامع العجزات صفحہ ۲۳، نہجۃ المجالس جلد ۲ صفحہ ۳۰)

۱۔ اللَّهُ خَفَّ اللَّهُ عَنْكُمْ وَعِلْمَ أَنَّ فِيْكُمْ ضَعْفًا فَإِنْ يَكُنْ مُّنْكُمْ مَا تَهْوِيَ صَابِرَةً يَغْلِبُوا مِائَتَيْنِ وَإِنْ يَكُنْ مُّنْكُمْ أَلْفٌ يَغْلِبُوا الْفَيْنِ
۲۔ يَأْذِنُ اللَّهُ وَاللَّهُ مَعَ الصَّابِرِينَ (پارہ ۱۰، سورۃ الانفال، آیت ۲۶)

ترجمہ: اب اللہ نے تم پر سے تخفیف فرمادی اور اسے معلوم ہے کہ تم کمزور ہو تو اگر تم میں سو صبرا لے ہوں دوسو پر غالب آئیں گے اور اگر تم میں کے ہزار ہوں تو دو ہزار پر غالب ہوں گے اللہ کے حکم سے اور اللہ صبرا لوں کے ساتھ ہے۔

شفاء شریف میں ہے

اخذ حجاج الصفاری قضیب النبی ﷺ من ید عثمان و تناوله لیکسرہ علی رکبة فصاح بہ الناس
فأخذته الـاکله فقطعہا و مات قبل الحول۔

جہجاہ غفاری نے رسول اللہ ﷺ کے عصائی مبارک کو حضرت عثمان عنی رضی اللہ تعالیٰ عنہ کے ہاتھ سے لے کر چاہا کہ اپنے زانو پر کھاؤتے توڑے اس پر لوگوں نے اُس سے باز نہ رہنے کے لئے شور مچایا اس کے بعد اُس کے زانو میں پھوڑا کلا پھر وہ زانو کا ناگیا بالآخر اسی سال میں وہ مر گیا۔

ذکر رسول ﷺ

صحابہ کرام رضی اللہ تعالیٰ عنہم رسول اللہ ﷺ کا ذکر کرتے تو ڈرتے تھے ان کا جسم لرز جاتا اور کپکپی طاری ہو جاتی اور وہ صرف حضور ﷺ کی محبت اور عشق کی بنا پر تھا اور بعض صحابہ تو ہبیت اور تعظیم کے سبب سے روپڑتے۔ اس کا سبب تو وہی ہے کہ صحابہ کرام رضی اللہ تعالیٰ عنہم کے قلب میں رسول اللہ ﷺ کا ادب و احترام گھر کر چکا تھا اور یہی ایمان کا خاصہ ہے کہ جہاں ایمان ہو گا وہاں اپنے نبی پاک ﷺ کا ادب ہو گا اور جہاں ایمان نہ ہو گا وہاں ادب کہاں۔ یہی وجہ ہے کہ منافقین بھی رسول اللہ ﷺ کی خدمت میں رہتے اور وہ بھی صحابہ کرام کی ایمان کے جملہ علامات سے مزین تھے لیکن چونکہ ادب سے محروم تھے جیسا کہ منافقین کے حالات میں ہے۔ اس لئے انہیں خود خالق کائنات نے نہ صرف بے ایمان کہا، بلکہ وہ لوگ کذاب، فسادی، جہنم کا ایندھن بلکہ اُس کے نچلے طبقے کے عذاب میں رکھے جائیں گے۔ معلوم ہوا کہ ایمان اعمال کردار کا نام نہیں بلکہ ایمان ادب رسول ﷺ اور آن کے ساتھ عشق اور محبت اور عقیدت صادقة کا نام ہے اسی لئے علماء کرام نے اہل ایمان کو ادب رسول ﷺ کے لئے بہت بڑا ذریعہ اور ذخیر رسول ﷺ کے ادب کی خصوصیت سے تلقین کی۔ اسی لئے سیدنا شاہ عبدالحق محدث دہلوی قدس سرہ نے فرمایا علاماتِ محبت رسول ﷺ سے حضور ﷺ کے ذکر کے وقت آپ کی تعظیم و توقیر بجالانا اور آپ کے اسم مبارک کے سنبھل پر خشوع و خضوع اور انکساری کرنا بھی ہے کیونکہ جو جس سے محبت کا دعویٰ کرتا ہے وہ اس کے سامنے عاجزی کرتا ہے۔ صحابہ کرام رضی اللہ تعالیٰ عنہم کی یہی عادت تھی جسے فقیر نے باب دوم میں بیان کر دیا ہے۔ ابوابراہیم تھجی فرماتے ہیں کہ ہر مسلمان پر فرض ہے کہ وہ جب حضور ﷺ کا ذکر کرے یا اُس کے سامنے ذکر کیا جائے تو وہ خشوع و خضوع کا اظہار کر کے اور بدن کو سامنے کر کے جنبش تک نہ دے اور خود پر ہبیت و جلال طاری کرے گویا کہ اگر وہ حضور ﷺ کے حضور روبرو ہوتا اور اُس وقت جیسا ادب فرض تھا وہی ادب کرتا اُس وقت بھی ویسا ہی ادب کرے۔

جیسا کہ اویس غفرلہ نے صحابہ کرام اور تابعین اور ائمہ مجتہدین اور علماء محدثین و مشائخ متقدمین و متأخرین و فقهاء و مفتیین کے واقعات و حکایات تفصیل "بادب بانصیب" میں لکھی ہے۔

عن سہیل بن سعد ساعدی رضی اللہ تعالیٰ عنہ قال ان رسول اللہ ﷺ ذہب الی بنی عمر بن ليصلح بينهم فحانت الصلوۃ فجاء المؤذن الی ابی بکر فقال اتصلی للناس فاقیم قال نعم فصلی ابو بکر فجاء رسول اللہ ﷺ والناس فی الصلوۃ فتخلص حتی وقف فی الصف فصفق الناس و کان ابو بکر لا یلتفت فی صلوۃ فلما اکثر الناس التصفیق التفت فرأی رسول اللہ ﷺ فاشار اليه رسول اللہ ﷺ ان امکث مكانک فرفع ابو بکر یدیہ فحمد اللہ علی ما امرہ به رسول اللہ ﷺ فلما انصرف قال يا ابو بکر ما منعک وان مثبت اذا مرتك فقال ابو بکر ما کان لابن ابی قحافة ان یصلی بین یدی رسول اللہ ﷺ الخ۔ (بخاری شریف)

حضرت سہیل ابن سعد ساعدی رضی اللہ تعالیٰ عنہ سے روایت ہے کہ ایک روز رسول اللہ ﷺ قبلہ بنی عمر ابن عوف میں صلح کرنے کے لئے تشریف لے گئے جب نماز کا وقت ہوا تو موذن نے صدیق اکبر رضی اللہ تعالیٰ عنہ سے پوچھ کر اقامت کی اور انہوں نے امامت کی۔ اسی اثناء میں حضور ﷺ تشریف لے آئے اور صرف میں قیام فرمایا جب نمازوں نے حضور ﷺ کو دیکھا تو تالی لگانے لگے (تاکہ حضرت ابو بکر صدیق رضی اللہ تعالیٰ عنہ متقبہ ہو جائیں) اور حضرت ابو بکر صدیق رضی اللہ تعالیٰ عنہ نماز میں کسی بھی طرف دیکھتے نہ تھے جب تالی کی آواز سنی اور گوشہ چشم سے رسول اللہ ﷺ کو دیکھا تو پیچھے ہٹنے کا قصد کیا۔ حضور ﷺ نے اشارہ سے فرمایا کہ اپنی جگہ پڑھرے رہو حضرت ابو بکر نے دونوں ہاتھ اٹھائے اور اللہ تعالیٰ کا شکر ادا کیا اس وقت کہ حضور نے ان کو جائے امامت پر کھڑا رہنے کا حکم دیا جب نماز سے فارغ ہوئے تو حضور ﷺ نے حضرت ابو بکر رضی اللہ تعالیٰ عنہ سے دریافت فرمایا کہ تم کو اپنی جگہ پڑھرے رہنے سے کون سی چیز مانع ہوئی تو انہوں نے عرض کیا یا رسول اللہ ﷺ ابو قافلے کے بیٹے کی مجال نہیں کہ رسول اللہ ﷺ کے آگے بڑھ کر نماز پڑھائے۔

فائدة

اس حدیث کی مزید تحقیق فقیر کی کتاب "النجاة فی تصور النبی فی الصلوۃ" میں ہے۔

فائدة

نمونہ کے طور پر چند ایک محدثین کے عادات عرض کئے تاکہ ایمان کے متعلق علم ہو کہ وہ ادب اور تعظیم مصطفیٰ ﷺ

میں ہے جس کے دل میں یہ نہ ہو اسے سمجھنا

یہ جگہ خوک و خرکی ہے

یہ اجمالی آداب اب بھی تشنہ لب ہیں۔ فقیر نے کتاب ”بادب بانصیب“ میں اس اجمال کی طویل بحث لکھی ہے اب چند واقعاتِ صحابہؓ بھی ملاحظہ ہوں تاکہ ایمان کو ٹھنڈک اور قلب کو فرحت اور روح کو سرو رنصیب ہو۔ یاد رہے کہ میرا موضوع اس کتاب میں صرف آدابِ صحابہؓ ہے اس کا یہ مطلب نہیں بعد والے اس نعمت سے خالی تھے۔ یہاں صرف ایک واقعہ حوالے قلم کیا جاتا ہے تاکہ ناظرین سوچنے پر مجبور ہو جائیں گے کہ اسلاف صالحین رحمہم اللہ تعالیٰ ادب رسول ﷺ میں کس قدر بہر و رتھے اور ہم کس قدر محروم ہیں۔

رسول اللہ کی چارپائی کی قدر و ممتازت

حضرت سعد بن زراہ نے رسول اللہ ﷺ کے طور پر پیش کی۔ اُس کے پائے ساگوان کی لکڑی کے تھے حضور ﷺ اُس پر سویا کرتے تھے۔ جب آپ ﷺ کی وفات ہوئی تو آپ ﷺ کو اسی چارپائی پر رکھا گیا۔ پھر بعد میں حضرت ابو بکر صدیق رضی اللہ تعالیٰ عنہ کو بھی وفات شریف پانے پر اُس پر رکھا گیا۔ بعد ازاں حضرت عمر رضی اللہ تعالیٰ عنہ کے شہید ہونے پر اُس پر رکھا گیا۔ لوگ اپنے فوت ہونے والوں کو بطور تبرک اُسی پر رکھا کرتے تھے۔ عہد بنو امیہ میں یہ چارپائی حضرت عائشہ صدیقہ کے چھوڑے ہوئے مال میں سے فروخت ہوئی۔ عبداللہ بن اسحاق نے اس کے تختوں کو چار ہزار درہم میں خرید لیا۔ (زرقانی)

علم غیب

آج لوگوں نے علم غیب کو شرک کے فتویٰ کا نشانہ بنایا ہوا ہے حالانکہ صحابہؓ کرام رضی اللہ تعالیٰ عنہم حضور ﷺ کے علم غیب کو نبوت کی دلیل بنانا کر فخر یہ بیان کرتے تھے۔ نمونے کی چند روایات ملاحظہ ہوں

(۱) بخاری شریف میں ہے حضرت ابو بکر رضی اللہ تعالیٰ عنہ بیان کرتے ہیں کہ رسول اللہ ﷺ نے حضرت امام حسن رضی اللہ تعالیٰ عنہ کی طرف اشارہ کرتے ہوئے فرمایا کہ یہ میرا بیٹا سید ہے اور امید ہے کہ اللہ تعالیٰ اس کے سب سے مسلمانوں کے دو بڑے گروہوں میں صلح کر دیگا۔ یہ مصالحت ۲۱ ہجری میں ہوئی کہ حضرت امام حسن رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ سے صلح کر لی۔ اس سنہ کا نام اہل اسلام نے عام الجماعت رکھا۔

(۲) طبقات ابن سعد میں ہے کہ بیت اللہ کے کلید برادر حضرت عثمان بن طلحہ بیان کرتے ہیں کہ ہم زمانہ کفر میں کعبہ مکرہ کو

پیر اور جعرات کے دن کھولا کرتے تھے۔ نبی کریم ﷺ بیت اللہ میں تشریف فرمائے کے لئے آئے میں نے آپ کی بے ادبی کی، گستاخانہ الفاظ استعمال فرمائے۔ حضور ﷺ نے فرمایا عثمان تو ایک دن اسی کنجی کو میرے ہاتھ میں دیگا جسے میں چاہوں گا دوں گا۔ عثمان کہتے ہیں میں گویا ہوا کیا اس وقت قریش مر جائیں گے۔ فرمایا نہیں اس کی عزت میں اضافہ ہو گا۔ مکہ فتح ہوا آپ فاتحانہ داخل ہوئے عثمان سے کنجی طلب کی اس نے ٹال مثول کیا۔ حضرت علی رضی اللہ تعالیٰ عنہ نے اس کا ہاتھ مروڑا آپ نے فرمایا اے علی! اسے جانے دے اس نے تھوڑے سے توقف کے بعد یہ کنجی حضور ﷺ کے پرد کر دی۔ آپ نے فرمایا یہ کنجی تیرے اور تیرے خاندان کے پاس رہے گی آج تک کلید بردار اسی خاندان کے لوگ ہیں۔

(۳) ابو داؤد میں حضرت ابو ہریرہ رضی اللہ تعالیٰ عنہ کا بیان مسطور ہے کہ حضور ﷺ نے فرمایا میری امت ہندوستان کو بھی فتح کرے گی ہند میں جہاز آراء ہو گی۔

(۴) نبی کریم ﷺ نے ایک دعوت نامہ جہش کی طرف (افریقہ) کے پادشاہ نجاشی کے نام ارسال فرمایا وہ مسلمان ہو گیا۔ صحیح مسلم اور صحیح بخاری میں مرقوم ہے کہ جس دن اس کا انتقال ہوا نبی کریم ﷺ کے ساتھ عید گاہ کی طرف تشریف لے گئے۔ فرمایا نجاشی فوت ہو گیا ہے اس کی نمازِ جنازہ پڑھو۔ ان کے علاوہ بیشمار واقعات علم غیب کے باب میں عرض کئے جائیں گے۔ (انشاء اللہ تعالیٰ)

اسرائیلی کی بخشش

حضرت وہب بن منبه رضی اللہ تعالیٰ عنہ فرماتے ہیں کہ بنی اسرائیل میں ایک مرد تھا جس کا پورا ایک سو جرم خطایں گزر اجب وہ فوت ہوا تو بنی اسرائیل نے اسے ایسے ہی بلاکن و دفن پھینک دیا۔

فَأَوْحَى اللَّهُ إِلَيْ مُوسَى عَلَيْهِ السَّلَامُ أَنْ غَسْلَهُ وَكَفْنَهُ وَصَلَّى اللَّهُ عَلَيْهِ فِي بَنِي اسْرَائِيلَ
تَوَالَّدُ اللَّهُ تَعَالَى كَامِوْيَ عَلَيْهِ السَّلَامُ كَوْحْمُ ہوا کہ اسے غسل دو اور کفنا کرنی اسرائیل کو بلا کراس پر نمازِ جنازہ پڑھیئے
سبب دریافت کیا گیا تو اللہ تعالیٰ نے فرمایا

لَا نَهُ نَظَرٌ فِي التُّورَةِ فُوجِدَ اسْمُ مُحَمَّدٍ فَقِبْلَةً وَوَضَعْدَ عَلَيْ عَيْنِيهِ وَصَلَّى اللَّهُ عَلَيْهِ
اس لئے کہ اس نے تورات میں میرے محبوب ﷺ کا اسم دیکھا تو اسے بوسہ دیکر آنکھوں پر رکھا اور درود بھی پڑھا

فَغَفَرْتُ لَهُ ذَنْوَبَهُ وَزَوْجَتَهُ حُورَاءُ

اسی لئے میں نے اسے بخش دیا اور اسے حور بھی عنایت کر دی

اس حکایت کو بار بار پڑھیئے مخالفین تو زندگی بھر ماتھے رگڑ رگڑ کر بھی بہشت نہ لے سکے اور نہ ہی حور کی بغلگیری سے لطف اندوز ہو سکے لیکن اللہ مالک قادر ہے کہ اپنے محبوب مدنی ملکیت کے ایک نام لیوا اور عاشق کو بہشت بھی دے دی اور حور بھی۔ اس سے مخالفین روئیں یا مریں لیکن اس عاشق نے بزبان حال کہہ ہی دیا

جہ سے اور جنت سے کیا مطلب وہابی دور ہو
ہم رسول اللہ کے جنت رسول اللہ کی!

درس ادب

حضور ﷺ کے شان کے چھپے تو ہر دور میں تھے ہی جیسا تفصیلی بیان فقیر کی کتاب ”آدم یا ایندہم“ میں ہے۔ اسی چرچا پر اس اسرائیلی کو حضور ﷺ سے پیار پیدا ہوا ہو گا اسے ادب نے مجبور کیا ہو گا کہ نام مبارک کو چونے کی مشق کرے جیسے صدیق اکبر رضی اللہ تعالیٰ عنہ نے کیا تھا اس ادب پر اللہ تعالیٰ نے نادیدہ عاشق انعامات سے ایسا نواز اکہ شاید و باید۔

۹۹ قتل بخشے گئے

حدیث شریف میں ہے کہ ایک شخص نے نانوے قتل کئے ایک راہب سے اپنی توبہ کا سوال کیا تو اس نے ایک راہب کی طرف رہبری کی۔ اس راہب کی خدمت میں پہنچ کر اپنا ماجرا سنایا۔ راہب نے کہا ایسے کی توبہ قبول نہیں ہو گی اس نے راہب کو بھی قتل کر دیا اس پر پورے سوکل ہو گئے۔ آگے چل کر پھر کسی عالم دین سے اپنی توبہ کے متعلق پوچھاتا کہ اس کی توبہ قبول ہو جائے۔ اس نے کہا کیوں نہیں توبہ کے درمیان کون حائل ہو سکتا ہے لیکن فلاں گاؤں میں جاؤ وہاں اللہ کے نیک بندے رہتے ہیں جو عبادت گزار ہیں تو ان کے ساتھ رہ کر عبادت کر اپنے گاؤں میں نہ لوٹنا کہ وہ مرد ا مقام ہے وہ مرد چل پڑا جب آدھا سفر طے ہوا تو ملک الموت آپنے تو اس گاؤں کی طرف سینہ بڑھایا اس کے بعد ملک الموت جان لے کر چلے

فاختمصنت فیہ ملائکة الرحمة وملائکة العذاب فاوحي الله الى هذه ان تقربى و هذه ان تبعدى

فقال قيسواما بينهما فوجدا لي هذه اقرب بشر نظر له۔ (بخاری شریف جلد اصنفہ ۲۰۳ مسلم)

تو رحمت و عذاب کے فرشتے جھگڑے گئے۔ زمین کے ناپنے کا حکم دے دیا گیا ادھر زمین کو گھٹنے بڑھنے کا حکم فرمایا وہ شخص زمین مقصود کی طرف ایک بالشت کے قریب پایا گیا اسی وجہ سے اسے بخشا گیا۔ (مشکلۃ باب الاستغفار و مسلم وغیرہ)

ناظرین غور فرمائیے یہ شخص معمولی مجرم نہ تھا اور جرائم و معاصی کو تو خدا جانے لیکن خونی ہوتا تو ظاہر ہے اور وہ بھی صرف ایک کا قاتل نہیں بلکہ سو جانیں ناقص مٹا میں وہ مجرم اور گنہگار اگرچہ تھا لیکن چونکہ بد عقیدہ اور بد منہب نہ تھا اسی لئے بخشش گیا اور بخشش بھی ایسی کہ خود حکم الحکمین نے اُس کی بخشش کا سبب بنایا اگرچہ وہ اسباب کا محتاج نہیں لیکن بندوں کو اپنے محبوبوں کے ادب و عقیدت کے اعزاز و اکرام یونہی کرم فرمایا۔ اللہ تعالیٰ ہم سب کو ادب کی توفیق بخشدے۔ آمین

شہنشاہ اولیاء کو ماں کی دعا

سیدنا بازیزید بسطامی قدس سرہ اولیاء کے شہنشاہ مشہور ہیں یہ مرتبہ ماں کے ادب سے پایا۔ چنانچہ خود سلطان الاولیاء حضرت بازیزید بسطامی اکثر فرمایا کرتے تھے کہ مجھے جتنے مراتب حاصل ہوئے وہ سب والدہ کی اطاعت سے حاصل ہوئے ایک مرتبہ میری والدہ نے فرمایا رات کے وقت مجھے کہا بیٹا پانی لا و حسن اتفاق سے اُس رات گھر میں پانی موجود نہ تھا۔ میں رات کے وقت ہی گھر اے کر نہر پر پہنچا اور پانی لے آیا میرے دور سے پانی لانے کی وجہ سے والدہ محترمہ سو گئیں۔ میں پانی لئے ساری رات اُن کی چار پانی کے قریب کھڑا رہا جبکہ اُن کی آنکھ کھلی تو میں نے پانی پیش کیا تو والدہ نے فرمایا بیٹا تم پانی رکھ کر سو جاتے کھڑا رہنے کی کیا ضرورت تھی۔ میں نے عرض کیا مੁਖ اس خوف سے کھڑا رہا کہیں آپ بیدار ہوں اور پانی نہ پی سکیں والدہ نے یہ سن کر بہت دعا کیں دیں۔ (تذكرة الاولیاء صفحہ ۹۰)

فائدة

والدین کی بے ادبی کی دنیا میں بھی سزا بھی ملتی ہے چنانچہ حضور ﷺ کا ارشاد ہے
کل الذنوب يغفر الله عنها ماشاء الله الا حقوق الوالدين فانه يعدل لصاحبہ فی الحياة
قبل المماة۔ (مشکوٰۃ شریف صفحہ ۳۲۱)

تمام گناہوں سے اللہ تعالیٰ جو چاہے بخش دے گا سوائے ماں باپ کی نافرمانی کے اُس شخص کے لئے موت سے پہلے زندگی میں ہی سزا دے دیتا ہے۔

فائدة

اس حدیث شریف سے معلوم ہوا کہ اللہ تعالیٰ جس گناہ کو چاہے معاف کر دے مگر والدین کے بے ادب اور گستاخ کے لئے معاف نہیں بلکہ وہ اس گناہ کی سزا دنیا کی زندگی میں بھی پائے گا اور آخرت میں بھی۔

والدین کی نافرمانی کی سزا کا ایک واقعہ

حضرت عبد اللہ بن ابی اویس سے روایت ہے کہ نبی اکرم ﷺ کی خدمت میں ایک شخص نے عرض کیا رسول اللہ ﷺ کے یہاں ایک نوجوان شخص ہے اس وقت وہ زرع کے عالم میں ہے اس کو کلمہ طیبہ کی تلقین کی جاتی ہے لیکن اس کے منہ سے یہ کلمہ ادا نہیں ہو رہا ہے۔ آپ ﷺ نے فرمایا کیا وہ اس کلمہ کو اپنی زندگی میں نہیں کہتا تعالیٰ لوگوں نے عرض کیا وہ برابر کلمہ گورہا ہے۔ آپ ﷺ اور ہم لوگ بھی آپ کے ساتھ اٹھ کر چل دیئے۔ آپ اس نوجوان کے پاس تشریف لائے اور فرمایا لا اله الا الله پڑھ۔ اس نے کہا میں اس کو کہنے کی قدرت نہیں رکھتا۔ آپ ﷺ نے دریافت فرمایا کہ اس کی کیا وجہ ہے؟ اس نے عرض کیا اس کی وجہ یہ ہے کہ میں اپنی والدہ کی نافرمانی کرتا تھا۔ آپ ﷺ نے فرمایا کیا تیری والدہ زندہ ہے؟ اس نے عرض کیا ہاں۔ آپ ﷺ نے فرمایا اس کو بلا و چنانچہ وہ بلوائی گئی۔ رسول اللہ ﷺ نے فرمایا کیا یہ تیرا بیٹا ہے؟ اس نے کہا ہاں۔ آپ ﷺ نے فرمایا اگر آگ دہ کائی جائے اور یہ کہا جائے کہ اگر اس لڑکے کی سفارش نہ کرے گی تو اس کو دبکتی آگ میں ڈال دیا جائیگا تو کیا تو اس کی سفارش نہ کرے گی۔ عورت نے کہا اس وقت تو میں ضرور اس کی سفارش کروں گی۔ آپ ﷺ نے فرمایا اللہ کو اور ہم سب کو گواہ بنا کر کہہ دے کہ میں اس بیٹے سے راضی ہو گئی چنانچہ اس نے اظہار رضامندی کیا۔ پھر نبی کریم ﷺ نے اس قریب المرگ جوان سے فرمایا لا اله الا الله کہہ۔ اس نے اب صاف صاف لا اله الا الله کہہ دیا۔ رسول اللہ ﷺ نے فرمایا تو تعریف ہے اس خدا کے لئے جس نے میرے سبب سے اس نوجوان کو آگ سے نجات دی۔ (نبیقی، طبرانی)

فائده

یہ نوجوان علّمہ صحابی ہیں (رضی اللہ تعالیٰ عنہ) غور فرمائیے کہ صحابیت کا مرتبہ جملہ اولیاء سے بلند و بالا ہے لیکن اس کے باوجود والدہ کی بے ادبی کی سزا سے نہ فریج سکے۔ اس سے بڑھ کر علماء اولیاء و صحابہ و اہلیت رضی اللہ تعالیٰ عنہم بلکہ انبیاء اور امام الانبیاء ﷺ کے گستاخ و بے ادب کی سزا اور عذاب کا اندازہ خود لگائیے۔

هذا آخر رقمہ قلم

الفقیر القادری ابوالصالح محمد فیض احمد اولیٰ رضوی غفرلہ

۱۳۹۹ھ۔ بہاولپور پاکستان